



L-Iskultur Sigismondo Dimech

150 Sena mill-Mewt Tieghu

Kitba ta'

Joseph C. Camilleri B.A. (Gen.), Dip. Ed. (Am. & Mgt)

Skond il-kittieb Pietru Pawl Castagna, Hal Balzan ghandu zewg opri ta' l-iskultur Sigismondo Dimech. Dawn huma z-zewg figuri li jiffurmaw il-Lunzjata u Santa Marija. L-ewwel statwa tinsab iżżejjen iz-zuntier tal-knisja parrokkjali u t-tieni wahda tinsab quddiem il-knisja ta' Santa Marija fit-triq ta' quddiem il-knisja parrokkjali. Izda l-iskultur Sigismondo Dimech hadem aktar minn hekk. Min kien dan il-bniedem?

Skond ir-ricerka ta' Dr. Eugene Montanaro, sirna nafu li dan l-iskultur twieled fil-Belt Valletta, fis-27 ta' Dicembru tas-sena 1769. Hu kien iben Vincenzo u Rosa, imwiolda Spanjol. Twieled f'familja li l-arti ghalhom kienet haga qaddisa. Insibu diversi artisti minn din il-familja hekk li wiehed jista' jghid li kien hemm dinastija ta' artisti – dinastija Dimech. Insemmu lil Ferdinando, Vincenzo, Salvatore u Federico kif ukoll kien hemm iehor li kien jismu l-istess bhal dan l-iskultur. Tant



li Pietru Pawl Castagna tfixkel xi xoghlijiet ta' dawn iz-zewg skulturi u poggihom f'lista wahda.

Ftit li xejn nafu fuq il-hajja ta' dan il-bniedem. Nafu li kien il-kuġin tal-maghruf skultur Vincenzo Dimech (1768-1831). Tghid tghallem is-sengha ta' l-arti minghand kuġinuh? Nafu li fit-23 ta' April tas-sena 1790 hu żżewweġ lil Antonia Savona, li kienet mill-Birgu. Iz-żwieġ sar fil-knisja parrokkjali ta' San Lawrenz fil-Birgu. Il-koppja Dimech marru joqogħdu mal-ġenituri ta' Sigismondo fil-Belt Valletta, sewwa sew fil-parroċċa ta' San Pawl Nawfragu. Minn dan iz-żwieġ nafu li għall-inqas kellhom tifel. Dan kien Ferdinando li kellu wkoll it-talent artistiku u kien jahdem ta' skultur. Dan Ferdinando miet ta' età żghira – 42 sena fis-sena 1840.

Hajja fil-Qasam Politiku

Milli jidher Sigismondo Dimech kien imdahhal fil-hajja politika ta' dawk iż-żminijiet. Nafu li fis-sena 1802 saret talba biex hu jkun jista' jidhol mill-ġdid f'pajjiż. Milli jidher kien fl-eżilju. Dam barra għal xi sena u nofs. Għalhemm it-talba ma fiha l-ebda indikazzjoni għaliex gie eżiljat aktarx li garrab dan minhabba li kien żamm b'ruhu u b'gismu mal-Franciżi meta dawn kienu jahkmu fuq Malta. Aktarx li l-eżilju beda fis-sena 1800. It-talba tiegħu giet milqugha u Sir Charles Cameron li kien il-Kummissjatur Ċivili ta' Malta laqaghha. Meta reġa' dahhal fil-pajjiż, hu fetah hanut tax-xogħol qrib il-Belt Valletta qrib it-Teatru Manwel.

Milli jidher Sigismondo Dimech kellu xogħol iehor. Għaliex madwar is-sena 1807 l-kollezzjonist ta' l-arti l-Konti Saverio Marchese kien qabdu biex ibieghlu biċċa xogħol ta' l-arti. Din kienet pittura taż-żejt.

Wara l-mewt ta' Ferdinando, il-familja Dimech halliet is-swar tal-Belt Valletta biex tmur toqghod Birkirkara. Hemm il-familja baqghet toqghod sakemm l-artist miet. Dan kien fis-sena 1853. Miet fl-età sabiha ta' 84 sena. Jinsab midfun fil-knisja parrokkjali ta' Sant'Elena f'Birkirkara.

Xoghlijiet

Sigismondo hadem fuq tliet tipi ta' materjal biex holoq ix-xoghlijiet tieghu. Dawn kienu injam, ġebba u irham. Minhabba l-iżball li kien ghamel Pietru Pawl Castagna hi haġa diffiċli li tkun taf sewwa x-xoghlijiet tieghu. Nibdew billi nsemmu l-bust ta' l-irham li kien ghamel għall-ammirall minn Venezja *Angelo Emo*. Dan il-bust jinsab fil-knisja tal-Vitorja fil-Belt Valletta. Dan kellu jkun arkofagu għal dan il-bniedem iżda l-ġisem ġie mehud Venezja. L-ordni ta' dan il-bust saret mill-Viċi Ammirall Tommaso Condulmier. Dan hu aktarx xogħol tas-sena 1792.

Xogħol iehor tieghu hu l-vara ta' Ġesù Marija li tinsab fil-knisja parrokkjali ta' San Ġorġ fil-Belt Victorja. Din il-vara hi l-eqdem vara b'żewġ figuri li għandna Malta. Din il-vara saret qabel is-sena 1808. Min-naha l-oħra fil-knisja parrokkjali Dumnikana ta' Tas-Sliema hemm tlett ibċejjeċ skultura tieghu.

Dawn kienu ordnati għall-knisja Dumnikana ta' Porto Salvo tal-Belt Valletta. Dawn ix-xoghlijiet huma ta' l-injam. Għall-istess knisja Beltija Sigismondo Dimech holoq erba' figuri ta' angli biex iżejnu l-istatwa titulari ta' San Duminku. Dawn l-angli mhux dawk li illum iżejnu din l-istatwa. Hadem ukoll xi xoghlijiet skulturali għal-leġġju u żewġ statwetti ta' San Pietru u San Pawl għall-altar maġġur.

Aktar xoghlijiet

Għall-knisja Gorġjana ta' Ghawdex, hu hadem fuq il-faċċata tal-knisja. Dan ix-xogħol hadmu flimkien ma' ibnu – Ferdinando. Dan sar fis-sena 1817. Fuq wahda mill-pilastru hemm imnaqqax il-kliehem *Dimech – Padre e Figlio – 1817*. L-istudjużi ta' l-istorja ta' l-arti huma tal-fehma li minn dan ix-xogħol, iben Sigismondo tghallem is-sengha minghand missieru.

Xoghlijiet oħra ta' Sigismondo Dimech huma l-bust ta' Gvernatur Brigido. Dan ix-xogħol sar fl-irham. **Hal Balzan hu mżejjen b'żewġ xoghlijiet ta' dan l-artist. L-ewwel u qabel kollox hemm iż-żewġ figuri tal-Lunzjata. Dawn jinsabu fuq kull naha taz-zuntier tal-knisja parrokkjali ta' Marija Annunzjata. L-angli jinsab f'pożizzjoni mimlija moviment u qawwa min-naħa l-oħra bħala kuntrass hemm l-umiltà u serenità tal-Madonna.** Darba wahda l-Kavallier Rafel Bonnici Cali kien issuġerixxa li dan il-grupp, li ċertament hu l-aqwa biċċa xogħol artistika li saret minn Malti fl-iskultura, jiġi mqiegħed fil-knisja u jitpoġġa minflok il-pittura titulari. B'hekk dan il-grupp ikun preservat għall-ġenerazzjonijiet li ġejjin fil-futur. Biċċa xogħol oħra tieghu li tinsab f'Hal Balzan hija Santa Marija. **Il-figura tal-Madonna hija mimlija**



haġja u tinsab f'moviment sejra lejn is-sema. Skond Pietru Pawl Castagna dawn ix-xoghlijiet ta' Sigismondo Dimech saru wara li reġa' ġie lura Malta mill-eżilju. Il-Lunzjata saret fis-sena 1802 u Santa Marija 36 sena wara.

L-Aktar Xoghlijiet Maghrufa

Sigismondo Dimech għandu żewġ xoghlijiet tieghu li huma maghrufa ma' kull Malti u Ghawdex. Dawn huma l-Madonna tal-Karmnu (Mdina) u San Pawl (Ġzejjer ta' San Pawl). Il-Madonna tal-Karmnu saret fis-sena 1826. Din saret biex iżzejjen kantuniera tal-knisja tal-Karmnu (jew ahjar tal-Madonna tal-Lunzjata). Din l-istatwa saret aktarx bħala radd il-hajr ta' l-ghemejjel li kienu wettqu s-suldati Franċiżi waqt il-hakma qasira tagħhom f'Malta. Il-figura tal-Madonna turi moviment fl-ilbies tagħha. Dan il-moviment hu riżultat tar-riħ li jonfoħ f'din il-parti ta' l-Imdina. Mela wiehed jista' jgħid li meta Sigismondo Dimech kien se jaqbad jahdem fuq dan ix-xogħol ha inkonsiderazzjoni l-kondizzjonijiet fiżiċi ta' fejn kellha ssir l-istatwa.

It-tieni u l-aħhar xogħol magħruf ta' Sigismondo Dimech hu l-figura ta' San Pawl li tinsab fuq il-ġzejjer ta' Selmun. Dan ix-xogħol mhux kollu ta' Sigismondo Dimech. Dahhal jahdem miegħu membru iehor tal-familja – Salvatore (1804-1886). Dan kien minn Hal Lija.

B'hekk naraw li Hal Balzan għandha patrimonju kbir fejn tidhol skultura. Dawn in-nieċ u statwi tal-ġebel mhux xi haġa ta'

dekorazzjoni. Huma sinjal ta' rispettt lejn il-fidi Nisranija. Huma turija ċara tal-fidi li għandu l-poplu Malti lejn Alla, il-Madonna u l-qaddisin. Hal Balzan hu mzejjen f'hafna xogħlijiet iżda dawn it-tnejn huma fost l-aqwa li għandna fil-gzejjer. Għalhekk kull Balzani għandu jkun kburi ta' dan il-patrimonju u jharishom biex jibqgħu *ħajjin* għal hafna snin. Tgħid iż-żewġ figuri tal-Lunzjata għandhom isiru kopja tagħhom u l-original jitpoġġew xi post fil-knisja

parrokkjali?! Tgħid hemm bżonn naghmlu l-istess bl-istatwa ta' Santa Marija?!

Referenzi:

Dr. Eugene F. Montanaro, *Sigismondo Dimech (1769-1853) l-Iskultur tal-Vara ta' Ġesù Marija*, "Programm tal-festa ta' San Ġorġ", Victoria, 1985.

Joseph F. Grima, *Monthly Anniversary Story: Sigismondo Dimech (1769-1853)*, "The Democrat", 26-V-1990.

Pietro Paolo Castagna, *L-Istorja ta' Malta bil-Gzejjer tagħha*, Vol III, Malta 1890.

